

“ಮಧುರ ಮಕ್ಕಳೇ - ಮೊದಲು ತಮ್ಮ ಮೇಲೆ ತಾವೇ ದಯೆ ತೋರಿಸಿಕೊಳ್ಳಿ, ನಂತರ ತಮ್ಮ ಪರಿವಾರಕ್ಕೆ ಸ್ವರ್ಗಕ್ಕೆ ಹೋಗುವ ಸರಿಯಾದ ಮಾರ್ಗವನ್ನು ಹೇಳುವುದು ತಮ್ಮ ಕರ್ತವ್ಯವಾಗಿದೆ, ಆದ್ದರಿಂದ ಅವರನ್ನು ಯೋಗ್ಯರನ್ನಾಗಿ ಮಾಡುವ ಪುಣ್ಯ ಪುರುಷಾರ್ಥ ಮಾಡಿ”

ಪ್ರಶ್ನೆ: ತಾವು ಯಾವ ರೇಸ್ನ ಆಧಾರದಿಂದ ಶಿವಾಲಯಕ್ಕೆ ಮಾಲಿಕರಾಗುತ್ತೀರಿ?

ಉತ್ತರ: ಮಾತಾ-ಪಿತರನ್ನು ಅನುಸರಿಸುವ ರೇಸ್ ಮಾಡಿ, ಒಂದು ಜನ್ಮ ಪವಿತ್ರತೆಯ ಪ್ರತಿಜ್ಞೆಯನ್ನು ಮಾಡಿ, ನರಕದಿಂದ ಬುದ್ಧಿಯನ್ನು ದೂರ ಮಾಡಿ. ಶಿವ ತಂದೆ ತಮಗಾಗಿ ಶಿವಾಲಯವನ್ನು ಸ್ಥಾಪನೆ ಮಾಡುತ್ತಾರೆ. ಅಲ್ಲಿ ತಾವು ಜೈತನ್ಯದಲ್ಲಿ ರಾಜ್ಯಭಾರ ಮಾಡುತ್ತೀರಿ. ಕಾರ್ಯ ವ್ಯವಹಾರ ಮಾಡುತ್ತಾ ತಂದೆ ಹಾಗೂ ಸ್ವರ್ಗವನ್ನು ನೆನಪು ಮಾಡುವುದರಿಂದ ರಾಜ್ಯದ ತಿಲಕ ಸಿಗುತ್ತದೆ ಆರ್ಥಾತ್ ಶಿವಾಲಯಕ್ಕೆ ಮಾಲಿಕರಾಗುತ್ತೀರಿ.

ಗೀತೆ: ತಾವೇ ತಂದೆ ತಾಯಿ

ಓಂ ಶಾಂತಿ. ಓಂ ಶಾಂತಿ ಅಥವಾ ಶಿವಾಯ ನಮಃ ಎಂದು ಏನಾದರೂ ಹೇಳಬೇಕಾಗುತ್ತದೆ. ಪರಮಾತ್ಮಾಯ ನಮಃ ಎಂದು ಹೇಳುತ್ತಾರಲ್ಲವೇ, ಓಂ ಶಾಂತಿ ಎಂದು ತಾವು ಹೇಳುತ್ತೀರಿ. ಇದು ತಮ್ಮ ಹಾಗೂ ತಂದೆಯ ಪರಿಚಯವನ್ನು ಕೊಡುವುದಾಗಿದೆ. ಅವರ ಮಹಿಮೆಯನ್ನು ತ್ವಮೇವ ಮಾತಾಶ್ಚ ಪಿತ..... ಎಂದು ಭಕ್ತರು ಹಾಡುತ್ತಾರೆ. ತಾವು ಮಕ್ಕಳಾಗಿದ್ದೀರಿ. ಯಾರ ಮಹಿಮೆಯನ್ನು ಭಕ್ತರು ಭಕ್ತಿಯಲ್ಲಿ ಹಾಡುತ್ತಾರೋ ಆ ತಂದೆ ಇಂದು ಸಮ್ಮುಖದಲ್ಲಿ ಕುಳಿತಿದ್ದಾರೆ. ಖಂಡಿತ ಸಮ್ಮುಖದಲ್ಲಿ ಇದ್ದರೂ ಈಗ ಮತ್ತೆ ಸಮ್ಮುಖದಲ್ಲಿ ಕುಳಿತಿದ್ದಾರೆ. ಈ ಮಾತುಗಳು ಈಗ ತಾವು ಮಕ್ಕಳೂ ತಿಳಿದುಕೊಂಡಿದ್ದೀರಿ. ಭಕ್ತರು ತಿಳಿದುಕೊಂಡಿಲ್ಲ. ತಾವು ಮಕ್ಕಳಿಗೆ ಗೊತ್ತಿದೆ. ಒಬ್ಬರೇ ತಂದೆ ಆಗಿದ್ದಾರೆ, ಅವರ ಮಹಿಮೆ ಆಗುತ್ತದೆ. ಆ ತಂದೆ ತಾವು ಮಕ್ಕಳಿಗೆ ಎಷ್ಟೊಂದು ಸುಖವನ್ನು ಕೊಡುತ್ತಿದ್ದಾರೆ! ಆದ್ದರಿಂದ ತಾವು ಮತ್ತೆ 21 ಜನ್ಮಗಳು ಎಂದೂ ಸಹ ದುಃಖಿಗಳು ಆಗುವುದಿಲ್ಲ. ಅಂತಹ ತಂದೆಯ ಸಮ್ಮುಖದಲ್ಲಿ ತಾವು ಕುಳಿತಿದ್ದೀರಿ. ಇವರು ನಮ್ಮ ಬೇಹದ್ದಿನ ತಂದೆ ಆಗಿದ್ದಾರೆ, ಅವರು ನಮಗೆ ಸ್ವರ್ಗದ ಸುಖವನ್ನು ಕೊಡಲು ಸರ್ವಿಸ್ ಮಾಡುತ್ತಿದ್ದಾರೆ ಎಂದು ತಮಗೆ ಗೊತ್ತಿದೆ. ತಂದೆ ತಾವು ಮಕ್ಕಳನ್ನು ರಚಿಸಿ ಅವರ ಸೇವೆಯನ್ನು ಮಾಡಿ ಯೋಗ್ಯರನ್ನಾಗಿ ಮಾಡುತ್ತಾರೆ. ತಂದೆ ಒಂದು ರೀತಿ ಮಕ್ಕಳ ಸೇವಕರಾಗಿದ್ದಾರೆ. ಲೌಕಿಕ ತಂದೆಯೂ ಸಹ ಮಕ್ಕಳ ಪಾಲನೆ ಮಾಡುವುದರಲ್ಲಿ ಎಷ್ಟು ಶ್ರಮ ಪಡುತ್ತಾರೆ. ಹಗಲು-ರಾತ್ರಿ ಮಕ್ಕಳ ಸೇವೆಯನ್ನು ಮಾಡಿ ಮಕ್ಕಳನ್ನು ಯೋಗ್ಯ ಮಾಡಬೇಕೆಂದು ಚಿಂತೆ ಇರುತ್ತದೆ. ಅವರು ಲೌಕಿಕದ ಮಕ್ಕಳ ಸೇವಕರಾಗಿದ್ದಾರೆ. ಇವರು ಬೇಹದ್ದಿನ ತಂದೆ, ಇವರೂ ಸಹ ಹೇಳುತ್ತಾರೆ - ಮಕ್ಕಳೇ ಪೂರ್ಣ ಅನುಸರಣೆ ಮಾಡಿ ಹಾಗೂ ಪೂರ್ಣ ಆಸ್ತಿಯನ್ನು ಪಡೆದು ಸ್ವರ್ಗದ ಮಾಲಿಕರಾಗುತ್ತಾರೆ. ಮಕ್ಕಳ ಮೇಲೆ ಸದಾ ದಯೆ ತೋರಿಸಬೇಕಾಗುತ್ತದೆ. ಯಾರು ಬುದ್ಧಿವಂತ ತಂದೆ ಇರುತ್ತಾರೋ ಅವರು ಮಕ್ಕಳಿಗೂ ಸಹ ಈ ಸತ್ಯ ಸಂಪಾದನೆಯಲ್ಲಿ ಜೊತೆಯಲ್ಲಿ ಏಕೆ ಮಾಡಬಾರದು ಎಂದು ಹೇಳುತ್ತಾರೆ. ಲೌಕಿಕ ಮಕ್ಕಳ ಸ್ಥೂಲ ಪಾಲನೆಯಂತೂ ಅರ್ಧ ಕಲ್ಪ ಮಾಡುತ್ತಾರೆ. ಮಕ್ಕಳ ಪಾಲನೆಯನ್ನು ಮಾಡಿ, ದೊಡ್ಡವರನ್ನಾಗಿ ಮಾಡಿ ಯೋಗ್ಯರನ್ನಾಗಿ ಮಾಡುತ್ತಾರೆ. ಮಕ್ಕಳಿಗೆ ವಿಲ್ ಮಾಡಿ ಶರೀರ ಬಿಟ್ಟು ಇನ್ನೊಂದು ಜನ್ಮವನ್ನು ಪಡೆಯುತ್ತಾರೆ. ಅವರು ಲೌಕಿಕದ ತಂದೆ, ಇವರು ಪಾರಲೌಕಿಕ ತಂದೆ. ಅವರು ಲೌಕಿಕದ ಬ್ರಹ್ಮ, ರಚನೆಯನ್ನು ರಚಿಸಿ ನಂತರ ಅವರ ಸೇವಕರಾಗುತ್ತಾರೆ. ಬಹಳ ಶ್ರಮ ಪಡಬೇಕಾಗುತ್ತದೆ. ಮಕ್ಕಳು ಕುಸಂಗದಲ್ಲಿ ಕೆಟ್ಟು ಹೋಗಬಾರದು. ಹೆಸರನ್ನು ಹಾಳು ಮಾಡಬಾರದು. ಅದು ಅಲ್ಪಕಾಲದ ಸುಖವಾಗಿದೆ. ಮಕ್ಕಳು ಸುಪುತ್ರರಾಗುತ್ತಾರೋ ಅಥವಾ ಕುಪುತ್ರರೋ ಎಂದು ಅವರಿಗೆ ಗೊತ್ತಿಲ್ಲ. ಕೆಲವರು ಅಂತಹ ಕುಪುತ್ರರೂ ಹುಟ್ಟುತ್ತಾರೆ - ಅವರು ಒಂದೇ ಸಲ ಎಲ್ಲವನ್ನೂ ಸಮಾಪ್ತಿ ಮಾಡಿ ಬಿಡುತ್ತಾರೆ. ತಂದೆಯ ಆಸ್ತಿಯನ್ನು ಒಂದೇ ಸಲ ಉಡಾಯಿಸಿ ಸಮಾಪ್ತಿ ಮಾಡುತ್ತಾರೆ, ಆದ್ದರಿಂದ ಬಹಳ ಜೋಪಾನ ಮಾಡಬೇಕಾಗುತ್ತದೆ. ಬೇಹದ್ದಿನ ತಂದೆಗೆ ಎಷ್ಟೊಂದು ಚಿಂತೆ ಇರುತ್ತದೆ! ನೀವೂ ಸಹ ಆಸ್ತಿಯನ್ನು ಪಡೆಯಿರಿ ಹಾಗೂ ತಮ್ಮ ಮಕ್ಕಳಿಗೂ ಸಹ ಆಸ್ತಿಯನ್ನು ಕೊಡಿ, ಆದರೆ ನಂತರವೂ ಕುಪುತ್ರರು ತಂದೆ ಹೇಳುವುದನ್ನು ಕೇಳುವುದೇ ಇಲ್ಲ ಎಂದು ಹೇಳುತ್ತಾರೆ. ವಿದ್ಯೆಯನ್ನು ಓದಿ ಎಂದು ತಂದೆ ಹೇಳುತ್ತಾರೆ. ಅವರು ಓದುವುದೇ ಇಲ್ಲ. ಪವಿತ್ರರಾಗುವುದೇ ಇಲ್ಲ. ಕೋಟಿಯಲ್ಲಿ ಕೆಲವರು ಮಾತ್ರ. ಕೆಲವರಲ್ಲಿ ಕೆಲವರು ಮಾತ್ರ ಆಜ್ಞಾಕಾರಿ ಆಗುವುದು ಬಹಳ ವಿರಳ. ಇಲ್ಲಂತೂ ಶ್ರೀಮತ ಸಿಗುತ್ತದೆ.

ತಾವೇ ಮಾತಾ-ಪಿತರು... ಇದು ಒಬ್ಬರದೇ ಮಹಿಮೆ ಆಗಿದೆ. ಆದರೆ ಮನುಷ್ಯರು ತಿಳಿಯದೇ ಇರುವ ಕಾರಣ ಕೃಷ್ಣನ ಮುಂದೆ ಲಕ್ಷ್ಮೀ-ನಾರಾಯಣರ ಮುಂದೆ ಹೇಳುತ್ತಾರೆ - ತಾವೇ ಮಾತಾ-ಪಿತ ಎಂದು. ಇದೂ ಸಹ ಅಂಧಶ್ರದ್ಧೆ ಆಗಿದೆ. ಈಗ ಲಕ್ಷ್ಮೀ-ನಾರಾಯಣರು ಪ್ರಾಲಬ್ಧವನ್ನು ಅನುಭವಿಸುತ್ತಾರೆ. ಅವರಿಗೆ ಅವರ ಮಕ್ಕಳೂ ಇದ್ದಾರೆ. ನಾವು ಅವರಿಗೆ ತಾವೇ ಮಾತಾ-ಪಿತರು ಎಂದು ಹೇಗೆ ಹೇಳುವುದು? ವಾಸ್ತವಿಕವಾಗಿ ಈ ಮಹಿಮೆ ಒಬ್ಬರದೇ ಆಗಿದೆ. ಸರ್ವ ಶ್ರೇಷ್ಠ ಶಿವಬಾಬಾ ಎಂದು ಮಹಿಮೆ ಗೀತೆಯಲ್ಲಿ ಕೇಳಿದ್ದೀರಿ. ಸರ್ವರ ಸದ್ಗುತಿದಾತ..... ಸರ್ವರನ್ನು ಶಾಂತಿಧಾಮ, ಸುಖಧಾಮಕ್ಕೆ ಕರೆದೊಯ್ಯುವಂತಹವರು.

ಅಂದಮೇಲೆ ಅಂತಹ ತಂದೆಯ ಶ್ರೀಮತದಂತೆ ಖಂಡಿತ ನಡೆಯಬೇಕು. ಮಾತಾ-ಪಿತರಿಂದಲೇ 21ಜನ್ಮಗಳಿಗಾಗಿ ಸುಖ ಸಿಗುತ್ತದೆ ಎಂದು ಗೊತ್ತಿದೆ. ಆದರೆ ಅಂತಹ ಶ್ರೀಮತದ ಮೇಲೆ ಕೆಲವರು ಮಾತ್ರವೇ ಕಷ್ಟ ಪಟ್ಟು ನಡೆಯುತ್ತಾರೆ. ಬಹಳ ಶ್ರೇಷ್ಠ ಆಸ್ತಿ ಸಿಗುತ್ತದೆ. ನಾನು ತಾವು ಮಕ್ಕಳಿಗಾಗಿ ಅಂಗೈಯಲ್ಲಿ ಸ್ವರ್ಗವನ್ನು ತಂದಿದ್ದೇನೆ ಎಂದು ತಂದೆಯು ಹೇಳುತ್ತಾರೆ. ಶ್ರೀಮತದಂತೆ ನಡೆದಾಗ ಯೋಗ್ಯರಾಗುತ್ತೀರಿ. ಹೆಜ್ಜೆ-ಹೆಜ್ಜೆಯಲ್ಲಿ ಮತವನ್ನು ಪಡೆಯಬೇಕು. ಮತದಂತೆ ನಡೆಯದಿದ್ದರೆ ಶ್ರೇಷ್ಠ ಪದವಿ ಪಡೆಯಲು ಸಾಧ್ಯವಿಲ್ಲ. ಸ್ವರ್ಗದಲ್ಲಿ ಲಕ್ಷ್ಮೀ-ನಾರಾಯಣರ ರಾಜ್ಯವಿತ್ತು. ಇದು ಯಾರಿಗೂ ಗೊತ್ತಿಲ್ಲ. ಮೊದಲು ತಮಗೂ ಗೊತ್ತಿರಲಿಲ್ಲ. ಇಂತಹವರು ಸ್ವರ್ಗವಾಸಿಗಳಾದರು ಅಥವಾ ಯಾರಾದರೂ ಸನ್ಯಾಸಿಗಳು ಸತ್ತರೆ ಜ್ಯೋತಿಯಲ್ಲಿ ಜ್ಯೋತಿ ಸಮಾವೇಶವಾಯಿತು ಎನ್ನುತ್ತಾರೆ. ಆದರೆ ಯಾರೂ ಹೋಗುವುದಿಲ್ಲ. ಜೀವನ್ಮುಕ್ತಿ ಹಾಗೂ ಮುಕ್ತಿದಾತ ಒಬ್ಬರೇ ತಂದೆ ಆಗಿದ್ದಾರೆ. ಅವರು ಬರುವವರೆಗೂ ಯಾರೂ ಹೋಗಲು ಸಾಧ್ಯವಿಲ್ಲ. ಅದು ನಿರಾಕಾರಿ ಜಗತ್ತು, ನಿರಾಕಾರಿ ತಂದೆ ಹಾಗೂ ನಿರಾಕಾರಿ ಆತ್ಮಗಳು ಅಲ್ಲಿ ಇರುತ್ತಾರೆ. ಅದಕ್ಕೆ ಪರಮಧಾಮ ಎಂದು ಕರೆಯಲಾಗುತ್ತದೆ. ವಿಜ್ಞಾನಿಗಳು ಸೊಳ್ಳೆಗಳ ಹಾಗೆ ಇಲ್ಲೇ ಸಾಯುತ್ತೇವೆ, ಇಲ್ಲೇ ಜನ್ಮವನ್ನು ಪಡೆಯುತ್ತೇವೆ ಎಂದು ತಿಳಿದಿದ್ದಾರೆ. ಸೃಷ್ಟಿಚಕ್ರದ ಬಗ್ಗೆ ಯಾರಿಗೂ ಗೊತ್ತೇ ಇಲ್ಲ. ಸರ್ವವ್ಯಾಪಿಯ ಜ್ಞಾನದಿಂದ ಬೇರೆ ಏನೂ ಮಾಡಲು ಸಾಧ್ಯವಿಲ್ಲ. ಈಗ ತಮಗೆ ತಂದೆ ಸಿಕ್ಕಿದ್ದಾರೆ. ಹೇಳುತ್ತಾರೆ - ಮಕ್ಕಳೇ ಈಗ ಹಿಂತಿರುಗಿ ನಾನು ಕಲ್ಪದ ಹಿಂದಿನ ಹಾಗೆ ಕರೆದೊಯ್ಯಲು ಬಂದಿದ್ದೇನೆ. ತಾವು ಮಕ್ಕಳಲ್ಲಿ ಬಹಳ ತುಕ್ಕು ಹಿಡಿದಿದೆ. ಎಲ್ಲರ ಆತ್ಮ ಹಾಗೂ ಶರೀರ ಕಬ್ಬಿಣ ಸಮಾನವಾಗಿದೆ. ಅದನ್ನು ಮತ್ತೆ ಸತೋಪ್ರಧಾನ ಮಾಡಬೇಕು. ತಾವು ಮಕ್ಕಳ ಆತ್ಮ ಸತೋಪ್ರಧಾನವಾಗಿತ್ತು, ಆಗ ಅದಕ್ಕೆ ಸ್ವರ್ಣಮ ಯುಗ ಅಥವಾ ಚಿನ್ನದ ಯುಗ ಎಂದು ಕರೆಯಲಾಗುತ್ತಿತ್ತು. ಅದಕ್ಕೆ ಸತ್ಯ ಆಭರಣ ಎನ್ನಲಾಗುತ್ತಿತ್ತು. ಈಗ ಏನಾಗಿ ಬಿಟ್ಟಿದೆ. ಅಪ್ಪಟ ಚಿನ್ನ ಒಂದು ಶೇಕಡದಷ್ಟು(1%) ಸಹ ಇಲ್ಲ. ಈಗ ಕೇವಲ ನನ್ನೊಬ್ಬ ತಂದೆಯನ್ನೇ ನೆನಪು ಮಾಡಿ ಆಗ ಅಪ್ಪಟ ಚಿನ್ನ ಆಗುತ್ತೀರಿ ಎಂದು ತಂದೆ ಹೇಳುತ್ತಾರೆ. ಆತ್ಮ ಹಾರಲು ತೊಡಗುತ್ತದೆ. ಈಗ ರೆಕ್ಕೆಗಳು ಇಲ್ಲ. ಹೇಗೆ ಪುರುಷಾರ್ಥ ಮಾಡುತ್ತೀರಿ ಹಾಗೆಯೇ ಪದವಿಯನ್ನು ಪಡೆಯುತ್ತೀರಿ. ಎಷ್ಟು ಶ್ರೇಷ್ಠ ವಿದ್ಯೆಯಾಗಿದೆ. ಭಗವಾನುವಾಚ - ನಾನು ನಿಮಗೆ ರಾಜಯೋಗವನ್ನು ಕಲಿಸುತ್ತೇನೆ. ಇದರಿಂದ ತಾವು ರಾಜರಿಗೂ ರಾಜರಾಗುತ್ತೀರಿ. ವಿಕಾರಿ ಪೂಜಾರಿ ಆಗಿರುವ ರಾಜರುಗಳಿಗೂ ಸಹ ಪೂಜ್ಯರಾಗುತ್ತೀರಿ. ತಾವೇ ಪೂಜ್ಯ, ತಾವೇ ಪೂಜಾರಿ ಎಂದು ಗಾಯನವಿದೆ. ನಾವೇ ಪೂಜ್ಯ ದೇವೀ-ದೇವತೆಗಳಾಗಿದ್ದೇವು ಎಂದು ತಮಗೆ ಗೊತ್ತಿದೆ. ನಂತರ ನಾವೇ ಪೂಜ್ಯ ಚಂದ್ರವಂಶದವರಾಗಿದ್ದೇವೆ. ನಾವೇ ಪೂಜ್ಯ ಹಾಗೂ ಪೂಜಾರಿಗಳಾಗಿದ್ದೇವೆ. ತಂದೆ ಬಂದು ಪೂಜಾರಿಯಿಂದ ಪೂಜ್ಯರನ್ನಾಗಿ ಮಾಡುತ್ತಿದ್ದಾರೆ. ಈಗ ಜ್ಞಾನಕ್ಕೆ ಗೆಲುವಿದೆ. ಬ್ರಹ್ಮನ ಜೊತೆ ಬ್ರಹ್ಮಾಕುಮಾರ-ಬ್ರಹ್ಮಾಕುಮಾರಿಯರ ರಾತ್ರಿಯೂ ಈಗ ಪೂರ್ಣವಾಗುತ್ತದೆ. ರಾತ್ರಿ ಯಾವಾಗ ಆರಂಭವಾಗುತ್ತದೆ? ಇದು ಶಾಸ್ತ್ರವಾದಿಗಳು ತಿಳಿದುಕೊಂಡಿಲ್ಲ. ಬ್ರಹ್ಮನ ಹಗಲು ಸತ್ಯ-ಶ್ರೇತಾ-ದ್ವಾಪರದ ಆದಿಯಿಂದ ರಾತ್ರಿ ಪ್ರಾರಂಭವಾಗುತ್ತದೆ. ಇದೆಲ್ಲಾ ಮಾತುಗಳು ತಾವು ಮಕ್ಕಳ ಬುದ್ಧಿಯಲ್ಲಿ ಇದೆ. ಈಗ 84 ಜನ್ಮಗಳನ್ನು ಪೂರ್ಣ ಮಾಡಿ ನಾವು ಮತ್ತೆ ರಾಜ್ಯಭಾಗ್ಯವನ್ನು ಭೋಗಿಸುತ್ತೇವೆ. ಸತ್ಯಯುಗದಲ್ಲಿ ಈ ಜ್ಞಾನ ಇರುವುದಿಲ್ಲ. ಅಲ್ಲಿ ಪ್ರಾಲಬ್ಧವೇ ಇರುತ್ತದೆ. ಅಲ್ಲಿಯೂ ಸಹ ತಾವು ತಮ್ಮ ತಂದೆಯ ಆಸ್ತಿಯನ್ನು ಪಡೆಯುತ್ತೀರಿ. ಆದರೆ ಅದು ಈ ಸಮಯದ ಪ್ರಾಲಬ್ಧವಾಗಿದೆ. ಅದು 21 ಜನ್ಮಗಳವರೆಗೂ ನಡೆಯುತ್ತದೆ. ಭಾರತದ ಮೇಲೆ ಪೂರ್ತಿ ಆಟವಿದೆ. ಸತ್ಯಯುಗದಲ್ಲಿ ದೇವಿ-ದೇವತೆಗಳ ರಾಜ್ಯವಿತ್ತು ಆದರೆ ಈಗ ಆಸುರರು ಇದ್ದಾರೆ. ಪ್ರಜೆಗಳ ಮೇಲೆ ಪ್ರಜೆಗಳ ರಾಜ್ಯವಿದೆ. ತಂದೆ ಹೇಳುತ್ತಾರೆ - ಮಕ್ಕಳೇ, ಕೆಟ್ಟದ್ದನ್ನು ನೋಡಬೇಡಿ, ಕೆಟ್ಟದ್ದನ್ನು ಕೇಳಬೇಡಿ.....ಮಂಗನ ಚಿತ್ರದಂತೆ. ಒಂದು ಚಿತ್ರವನ್ನು ತೋರಿಸುತ್ತಾರೆ. ಈ ಸಮಯದಲ್ಲಿ ಮನುಷ್ಯ ಮಂಗನ ಹಾಗೆ ಆಗಿ ಬಿಟ್ಟಿದ್ದಾನೆ. ಆದ್ದರಿಂದ ಮಂಗನ ಮುಖವನ್ನು ತೋರಿಸುತ್ತಾರೆ. ಈ ಸಮಯದ ಮಾತಾಗಿದೆ. ಇದಕ್ಕೆ ರೌರವ ನರಕ ಎಂದು ಹೇಳಲಾಗುತ್ತದೆ. ಹಾವು, ಚೀಳಿನ ಹಾಗೆ ಒಬ್ಬರಿನ್ನೊಬ್ಬರನ್ನು ಕಚ್ಚುತ್ತಲೇ ಇರುತ್ತಾರೆ. ಮಕ್ಕಳು ತಂದೆಯ ಕೊಲೆಯನ್ನೂ ಸಹ ಮಾಡುತ್ತಾರೆ. ಮಾಯೆ ಎಲ್ಲರನ್ನು ಕೊಳಕು ಮಾಡಿದೆ. ಭಾರತ ಮೊದಲು ಸ್ವರ್ಗವಾಗಿತ್ತು, ಈಗ ನರಕವಾಗಿದೆ. 84 ಜನ್ಮಗಳೂ ಸಹ ಭಾರತದಲ್ಲಿಯೇ ಆಗಿದೆ.

ನಾನು ಎಷ್ಟೊಂದು ತಿಳುವಳಿಕೆಯನ್ನು ಕೊಡುತ್ತೇನೆ, ನಾನು ನಿಮ್ಮ ವಿಧೇಯ ತಂದೆ ಆಗಿದ್ದೇನೆ ಎಂದು ತಂದೆಯು ಹೇಳುತ್ತಾರೆ. ತಂದೆಯು ಸೇವಕ, ಶಿಕ್ಷಕ, ಗುರುವೂ ಸಹ ಆಗಿದ್ದಾರೆ. ಈಗ ನಾನು ಬಂದಿದ್ದೇನೆ. ಮಾರ್ಗದರ್ಶಕರೂ ಸಹ ಮಾರ್ಗವನ್ನು ತೋರಿಸಲು ಯಾತ್ರಿಕರ ಸೇವಕರಾಗಿದ್ದಾರೆ. ಈಗ ನಾನು ತಾವು ಮಕ್ಕಳನ್ನು ಸ್ವರ್ಗಕ್ಕೆ ಕರೆದೊಯ್ಯಲು ಮಾರ್ಗದರ್ಶಕನಾಗಿದ್ದೇನೆ. ಮುಕ್ತರನ್ನಾಗಿ ಮಾಡುತ್ತೇನೆ. ಇತಿಹಾಸ ಮತ್ತೆ ಪುನರಾವರ್ತನೆ ಆಗುತ್ತದೆ. ಇರುವುದು ಸತ್ಯ, ಆಗುವುದೂ ಸತ್ಯ..... ಏಕ್ ಹಿಂಕಾರ್..... ಎಂದು ಗ್ರಂಥಗಳಲ್ಲಿಯೂ ಸಹ ಹೇಳುತ್ತಾರೆ. ಇದು ಪರಮಾತ್ಮನ ಮಹಿಮೆ ಆಗಿದೆ. ಒಂದು ಕಡೆ ಅಯೋನಿಜ ಎಂದು ಹೇಳುತ್ತಾರೆ, ಇನ್ನೊಂದು ಕಡೆ ಸರ್ವವ್ಯಾಪಿ ಎಂದು ಹೇಳುತ್ತಾರೆ. ಎಲ್ಲಿ ನೋಡಿದರೂ ತಾವೇ ಎನ್ನುತ್ತಾರೆ. ಇಲ್ಲಿ ತಾವು ಮಕ್ಕಳು ಮಿಷಿಯನ್ನು ಪಡೆಯಲು ಬಂದಿದ್ದೀರಿ. ಈ ರೀತಿ ಅನೇಕರು ಹೇಳುತ್ತಾರೆ. ಈಗ ಮಕ್ಕಳೇ ಈ ಮಾತುಗಳೆಲ್ಲಾ ನಿಮ್ಮನ್ನು ಮುಳುಗಿಸುವಂತೆ ಮಾಡುತ್ತದೆ ಎಂದು ತಂದೆ ಹೇಳುತ್ತಾರೆ. ಸರ್ವವ್ಯಾಪಿಯ ಜ್ಞಾನ ಮುಳುಗಿಸುತ್ತದೆ. ಕೆಲವರಂತೂ ತಂದೆಯಿಂದ ಆಸ್ತಿಯನ್ನು ಪಡೆಯಬೇಕೆಂದು ತಕ್ಷಣ ನಿಶ್ಚಯ ಮಾಡಿಕೊಳ್ಳುತ್ತಾರೆ. ಇಂತಹ ಮಧುರ ತಂದೆ ಸಿಗಲು ಸಾಧ್ಯವಿಲ್ಲ. ಸ್ವರ್ಗದ ಸ್ಥಾಪನೆಯನ್ನು ಮಾಡುವಂತಹವರು ತಂದೆ ಒಬ್ಬರೇ ಆಗಿದ್ದಾರೆ. ತಂದೆ ಸಿಕ್ಕಿದಾಗಲೇ ನಾವು ಸ್ವರ್ಗದ ಮಾಲಿಕರಾಗುತ್ತೇವೆ. ಇಂತಹ ತಂದೆಯನ್ನು ತಕ್ಷಣ ತನ್ನವರನ್ನಾಗಿ ಮಾಡಿಕೊಳ್ಳಬೇಕು. ನನಗೆ ಕಲ್ಪದ ಮೊದಲಿನ ಮಕ್ಕಳೇ ಬೇಕು. ಅವರೇ ಬಂದು ಸುಪುತ್ರರು ಅಥವಾ ಕುಪುತ್ರರು ಕಲ್ಪದ ಮೊದಲಿನ ಹಾಗೆ ಆಗುತ್ತಾರೆ. ಸ್ತ್ರೀಯ ಹಾಗೂ ಮಕ್ಕಳ ಜವಾಬ್ದಾರಿ ರಚಯಿತನಾದ ತಂದೆಯ ಮೇಲೆ ಇರುತ್ತದೆ. ಮಕ್ಕಳನ್ನೂ

ಸಹ ಸ್ವರ್ಗದ ಮಾಲೀಕರನ್ನಾಗಿ ಮಾಡುವ ಕರ್ತವ್ಯವಿದೆ. ಸ್ವರ್ಗದ ಮಾಲೀಕರನ್ನಾಗಿ ಮಾಡಬೇಕು. ಮೊದಲು ತಮ್ಮ ಮೇಲೆ ದಯೆ ತೋರಿಸಿಕೊಳ್ಳಿ. ತಂದೆ ಕೃಪೆ ತೋರಿಸಿದಾಗ ಎಲ್ಲರೂ ಲಕ್ಷ್ಮೀ-ನಾರಾಯಣರಾಗುತ್ತಾರೆಂದಲ್ಲ. ಇದು ಬಹಳ ದೊಡ್ಡ ಪರೀಕ್ಷೆ ಆಗಿದೆ. ಅಷ್ಟರತ್ತೆಗಳಿಗೆ ಮಾತ್ರ ಸ್ಕಾಲರ್‌ಶಿಪ್ ಸಿಗುತ್ತದೆ. ನಂತರ 108ರದು ಇದೆ. ಲಾಟರಿ ಆಗಿದೆಯಲ್ಲವೇ. ದೇಹ ಸಹಿತ ಯಾವುದೆಲ್ಲಾ ಸಂಬಂಧವಿದೆ ಅದನ್ನು ಮರೆಯಿರಿ ಎಂದು ತಂದೆ ಹೇಳುತ್ತಾರೆ. ತಮ್ಮನ್ನು ಅಶರೀರಿ ಎಂದು ತಿಳಿದು ಆತ್ಮ ಎಂದು ನಿಶ್ಚಯ ಮಾಡಿಕೊಳ್ಳಿ. ತಾವು ಪರಮಾತ್ಮ ಆಗಿದ್ದೀರಿ ಎಂದಲ್ಲ. ಅವರು ಆತ್ಮನೇ ಪರಮಾತ್ಮ ಎಂದು ಹೇಳುತ್ತಾರೆ. ಆತ್ಮ ಹೋಗಿ ಪರಮಾತ್ಮನಲ್ಲಿ ಲೀನವಾಗುತ್ತದೆ ಎಂದು ತಿಳಿಯುತ್ತಾರೆ. ಎಲ್ಲಿಯ ತನಕ ಲೀನವಾಗುವುದಿಲ್ಲವೋ ಅಲ್ಲಿಯ ತನಕ ಅವರಿಗೆ ಪರಮಾತ್ಮ ಎಂದು ಹೇಳುವುದಿಲ್ಲ. ಆದರೆ ಪರಮಾತ್ಮನಲ್ಲಿ ಲೀನವಾಗುವುದಿಲ್ಲ. ಈ ಪ್ರಾಮಾ ಅನಾದಿ ಮಾಡಲ್ಪಟ್ಟಿದೆ. 500-600 ಕೋಟಿ ಪಾತ್ರಧಾರಿಗಳಿದ್ದಾರೆ. ಅವರೆಲ್ಲರಿಗೂ ತಮ್ಮ-ತಮ್ಮ ಪಾತ್ರವೂ ಸಿಕ್ಕಿದೆ ಯಾವುದನ್ನು ಅಭಿನಯಿಸಬೇಕು. ಪ್ರತಿಯೊಂದು ಆತ್ಮನಲ್ಲಿ ಅವಿನಾಶಿಯಾದ ಪಾತ್ರ ತುಂಬಿದೆ. ತಂದೆಯ ವಿನಃ ಬೇರೆ ಯಾರೂ ತಿಳಿಸಲು ಸಾಧ್ಯವಿಲ್ಲ. ತಂದೆ ಬಂದು ನಿಮಗೆ ಆದಿ-ಮಧ್ಯ-ಅಂತ್ಯದ ಜ್ಞಾನವನ್ನು ಕೊಟ್ಟು ಶ್ರಿಕಾಲದರ್ಶಿಯನ್ನಾಗಿ ಮಾಡುತ್ತಾರೆ. ಚಿತ್ರಗಳಲ್ಲಿ ದೇವತೆಗಳಿಗೆ ಮೂರನೆಯ ನೇತ್ರವನ್ನು ತೋರಿಸುತ್ತಾರೆ. ವಾಸ್ತವಿಕವಾಗಿ ಮೂರನೇ ನೇತ್ರ ದೇವತೆಗಳಿಗೆ ಇಲ್ಲ, ಶೂದ್ರರಿಗೂ ಇಲ್ಲ. ತಾವು ಬ್ರಾಹ್ಮಣರಿಗೆ ಜ್ಞಾನದ ಮೂರನೇ ನೇತ್ರವಿದೆ, ಇದರಿಂದ ತಾವು ಎಲ್ಲರ ಕರ್ತವ್ಯವನ್ನು ತಿಳಿಯುತ್ತೀರಿ - ತಾವು ಸತ್ಯ ಖಂಡ ಹಾಗೂ ಸುಳ್ಳಿನ ಖಂಡದ ಸ್ಥಿತಿಯನ್ನೂ ಸಹ ತಿಳಿದಿದ್ದೀರಿ. ತಮ್ಮಲೂ ಸಹ ನಂಬರ್‌ವಾರ್ ಪುರುಷಾರ್ಥನುಸಾರ ತಿಳಿಯುತ್ತಾರೆ. ಇದು ಪಾಠಶಾಲೆಯಾಗಿದೆ, ಇದರಲ್ಲಿ ಅಂಧಶ್ರದ್ಧೆಯ ಮಾತಿಲ್ಲ. ತಮ್ಮ ಕಾರ್ಯ-ವ್ಯವಹಾರ ಎಲ್ಲವನ್ನೂ ಮಾಡುತ್ತಿರಿ. ಕೇವಲ ತಮ್ಮ ತಂದೆಯನ್ನು ಹಾಗೂ ಸ್ವರ್ಗವನ್ನು ನೆನಪು ಮಾಡಿ ರಾಜ್ಯದ ತಿಲಕ ಸಿಗುತ್ತದೆ. ಆತ್ಮವೇ ನೆನಪು ಮಾಡುತ್ತದೆ. ಸಂಸ್ಕಾರ ಆತ್ಮದಲ್ಲಿಯೇ ಇರುತ್ತದೆ. ಆತ್ಮನ ಜೊತೆಯೇ ಮಾತನಾಡುತ್ತದೆ. ನಾನು ನಿಮ್ಮ ತಂದೆ ಆಗಿದ್ದೇನೆ. ಕಲ್ಪದ ಮೊದಲೂ ಸಹ ತಾವು ಆಸ್ತಿಯನ್ನು ಪಡೆದಿದ್ದೀರಿ. ಸೂರ್ಯವಂಶಿ ರಾಜ್ಯವನ್ನು ಮಾಡಿದ್ದೀರಿ. ನಂತರ ಚಂದ್ರವಂಶಕ್ಕೆ ಹೋಗುತ್ತೀರಿ. ಕಲೆಗಳು ಕಡಿಮೆ ಆಗುತ್ತಾ ಹೋಗುತ್ತದೆ. ನಂತರ ವೈಶ್ಯ, ಶೂದ್ರರಾಗುತ್ತೀರಿ. ಈಗ ನಾಟಕ ಪೂರ್ಣವಾಯಿತು ಎಂಬ ಸ್ಮೃತಿ ಬಂದಿದೆ. ನನ್ನೊಬ್ಬನನ್ನೇ ನೆನಪು ಮಾಡಿದರೆ ವಿಕರ್ಮವು ವಿನಾಶವಾಗುತ್ತದೆ. ಶ್ರೀಮತದಂತೆ ನಡೆಯದೆ ದೇಹಾಭಿಮಾನದಲ್ಲಿ ಬಂದರೆ ಪೆಟ್ಟು ಬೀಳುತ್ತದೆ. ನಂತರ ಬೃಹಸ್ಪತಿಯ ದಶೆಯ ಬದಲಾಗಿ ರಾಹುವಿನ ಗ್ರಹ ಕುಳಿತುಕೊಳ್ಳುತ್ತದೆ. ವಿಚ್ಛೇದನ ಕೊಟ್ಟರೆ ರೌರವ ನರಕವಾಸಿಗಳಾಗುತ್ತಾರೆ.

ಉತ್ತಮ ಪದವಿಯನ್ನು ಪಡೆಯಬೇಕಾದರೆ ರೇಸ್ ಮಾಡಿ ಎಂದು ತಂದೆ ತಿಳಿಸುತ್ತಾರೆ. ಈಗ ಉತ್ತಮ ಪದವಿಯನ್ನು ಪಡೆದರೆ ಕಲ್ಪ-ಕಲ್ಪವೂ ಸಹ ಪಡೆಯುತ್ತೀರಿ. ಕೇವಲ ಒಂದು ಜನ್ಮಕ್ಕಾಗಿ ಪವಿತ್ರತೆಯ ಪ್ರತಿಜ್ಞೆಯನ್ನು ಮಾಡಿ ಆಗ 21 ಜನ್ಮಕ್ಕೆ ಸ್ವರ್ಗಕ್ಕೆ ಮಾಲಿಕರಾಗುತ್ತೀರಿ. ಈಗ ನರಕದಿಂದ ಬುದ್ಧಿಯನ್ನು ತೆಗೆಯಿರಿ. ಶಿವತಂದೆ ತಮಗಾಗಿ ಶಿವಾಲಯವನ್ನು ಸ್ಥಾಪನೆ ಮಾಡುತ್ತಿದ್ದಾರೆ. ಅಲ್ಲಿ ತಾವು ಚೈತನ್ಯ ದೇವತೆಗಳು ರಾಜ್ಯಭಾರ ಮಾಡುತ್ತೀರಿ. ಅಂದಮೇಲೆ ಶಿವಾಲಯದ ಮಾಲೀಕರಾಗಲು ಬಯಸುತ್ತೀರೇನು? ಮಾತಾ-ಪಿತರನ್ನು ಅನುಸರಿಸಿರಿ. ಏನೆಲ್ಲಾ ಇದೆಯೋ ಅದೆಲ್ಲಾ ತಾವು ಮಕ್ಕಳಿಗಾಗಿ, ರಾಜರೂ ಸಹ ನೀವೇ ಆಗುತ್ತೀರಿ, ನೀವೇ ಆಗಿದ್ದೀರಿ. ಈಗ ಭಿಕಾರಿಗಳಾಗಿದ್ದೀರಿ. ಬೇರೆ ಧರ್ಮದವರ ಮಾತಿಲ್ಲ. ದೇವಿ-ದೇವತಾ ಧರ್ಮದವರೇ ಬೇರೆ ಧರ್ಮದಲ್ಲಿ ಸೇರಿಕೊಂಡಿದ್ದಾರೆ. ಆದ್ದರಿಂದ ಹಿಂದೂಗಳ ಸಂಖ್ಯೆ ಕಡಿಮೆ ಆಗಿದೆ. ಇಲ್ಲವೆಂದರೆ ಭಾರತದ ಸಂಖ್ಯೆ ಎಲ್ಲರಿಗಿಂತ ಜಾಸ್ತಿ ಇರಬೇಕು. ಇವರಿಗೆ ಭಗವಂತ ಓದಿಸುತ್ತಾರೆ! ಎಷ್ಟು ಗಮನ ಕೊಡಬೇಕು! ಇದು ಬಹಳ ಅದ್ಭುತ ವಿದ್ಯೆಯಾಗಿದೆ. ವೃದ್ಧರು, ಮಕ್ಕಳು, ಯುವಕರು ಎಲ್ಲರೂ ಓದುತ್ತಾರೆ. ಕಾಯಿಲೆ ಇದ್ದರೂ ಸಹ ಓದಬಹುದು. ಒಂದುವೇಳೆ ತಂದೆ ಹಾಗೂ ಆಸ್ತಿಯನ್ನು ನೆನಪು ಮಾಡದಿದ್ದರೆ ಮಾಯೆ ಪೆಟ್ಟನ್ನು ಕೊಡುತ್ತದೆ. ನಾನು ಹಗಲು ರಾತ್ರಿ ತಂದೆಯನ್ನು ನೆನಪು ಮಾಡುತ್ತೇನೆ ಎಂದು ರಕ್ತದಿಂದ ಬರೆದು ಕೊಡಬೇಕು. ಶಿವತಂದೆಯವರ ಕೈಯನ್ನು ಪೂರ್ಣ ಹಿಡಿಯುತ್ತೇನೆ. ತಂದೆ ಏನು ಹೇಳುತ್ತಾರೋ ಅದನ್ನು ಮಾಡುತ್ತೇನೆ. ಮಕ್ಕಳ ಸಂಭಾಲನೆ ಮಾಡಿ ಎಂದು ಶಿವತಂದೆ ಹೇಳುತ್ತಾರೆ. ಏನು ಉಳಿದಿದೆಯೋ ಅದರಿಂದ ಎರಡು ಹಿಡಿ ಶಿವತಂದೆಯ ಸೇವೆಯಲ್ಲಿ ತೊಡಗಿಸಿ. ನಂತರ ಅದರ ಫಲ ತಮಗೆ ಶ್ರೀಮಂತರ ಲಕ್ಷಕ್ಕೆ ಸಿಗುವಷ್ಟು ಪ್ರಾಪ್ತಿ ಆಗುತ್ತದೆ. ಪುತ್ರಕ್ಷ ಫಲವು ಸಿಗುತ್ತದೆ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಮರಳಿ ಸಿಕ್ಕಿರುವಂತಹ ಮಕ್ಕಳಿಗೆ ಪ್ರೀತಿಯ ಮಾತಾ-ಪಿತ ಬಾಪ್ ದಾದಾರವರ ನೆನಪು ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:

1. ದೇಹ ಹಾಗೂ ದೇಹದ ಸರ್ವ ಸಂಬಂಧವನ್ನು ಮರೆತು ಅಶರೀರಿ ಆತ್ಮ ಆಗುವ ಅಭ್ಯಾಸ ಮಾಡಬೇಕು. ತಂದೆಯಿಂದ ಶ್ರೀಮತವನ್ನು ಪಡೆದು ಹೆಜ್ಜೆ-ಹೆಜ್ಜೆಯಲ್ಲಿ ಅದರಂತೆ ನಡೆಯಬೇಕು.

2. ವಿದ್ಯೆಯ ಮೇಲೆ ಪೂರ್ಣ ಗಮನ ಕೊಡಬೇಕು. ಹಗಲು-ರಾತ್ರಿ ಒಬ್ಬ ತಂದೆಯ ನೆನಪಿನಲ್ಲಿ ಇದ್ದು ಹಾಗೂ ತಂದೆ ಏನು ಹೇಳುತ್ತಾರೋ ಅದನ್ನು ಮಾಡುತ್ತೇವೆ ಎಂದು ದೃಢ ಸಂಕಲ್ಪ ಮಾಡಬೇಕು. ಕೆಟ್ಟದ್ದನ್ನು ಕೇಳಬೇಡಿ, ಕೆಟ್ಟದ್ದನ್ನು ನೋಡಬೇಡಿ.

ವರದಾನ: ಯಾವುದೇ ಕಾರ್ಯ ಮಾಡುತ್ತಿದ್ದರೂ ಸ್ವಯಂನ್ನು ಸೇವಾಧಾರಿ ಎಂದು ತಿಳಿದು ಸೇವೆ ಮಾಡುವಂತಹ ಡಬ್ಬಲ್

ಫಲದ ಅಧಿಕಾರಿ ಭವ.

ಯಾವುದೇ ಕಾರ್ಯ ಮಾಡುತ್ತಾ, ಆಫೀಸ್ ಗೆ ಹೋಗಲಿ ಅಥವಾ ವ್ಯಾಪಾರ ಮಾಡುತ್ತಿದ್ದರೂ - ಸದಾ ಸ್ಮೃತಿಯಿರಲಿ ಸೇವೆಗಾಗಿ ಈ ಕಾರ್ಯ ನಿರ್ವಹಿಸುತ್ತಿದ್ದೇನೆ. ಸೇವೆಯ ನಿಮಿತ್ತ ಇದನ್ನು ಮಾಡುತ್ತಿದ್ದೇನೆ. ಆದರೆ ಸೇವೆ ನಿಮ್ಮ ಬಳಿ ಸ್ವತಃವಾಗಿ ಬರುವುದು ಮತ್ತು ಎಷ್ಟು ಸೇವೆ ಮಾಡುವಿರಿ ಅಷ್ಟೂ ಖುಶಿ ಹೆಚ್ಚುತ್ತಾ ಹೋಗುವುದು. ಭವಿಷ್ಯಕ್ಕಂತೂ ಜಮಾ ಆಗೇ ಆಗುವುದು. ಆದರೆ ಪ್ರತ್ಯಕ್ಷ ಫಲ ಖುಶಿ ಸಿಗುವುದು. ಆದ್ದರಿಂದ ಡಬ್ಬಲ್ ಫಲದ ಅಧಿಕಾರಿಯಾಗಿ ಬಿಡುವಿರಿ. ನೆನಪು ಮತ್ತು ಸೇವೆಯಲ್ಲಿ ಬುದ್ಧಿ ಬಿಜಿ ಆಗುವುದು, ಹಾಗಾಗಿ ಸದಾ ಫಲ ಸ್ವೀಕರಿಸುತ್ತಿರುವಿರಿ.

ಸೋಲೇಗನ್:

ಯಾರು ಸದಾ ಖುಶಿಯಲ್ಲಿರುತ್ತಾರೆ ಅವರು ಸ್ವಯಂಗೆ ಮತ್ತು ಸರ್ವರಿಗೆ ಪ್ರಿಯರಾಗಿರುತ್ತಾರೆ.